

## പ്രബോധനത്തിനായി ജനങ്ങളോട് സമ്പത്ത് ചോദിക്കാൻ

### ഷെയ്ഖ് റബീ ബ്നു ഹാദീ അൽ മദ്ഖലി

ഷെയ്ഖ് റബീ ബ്നു ഹാദീ അൽ മദ്ഖലിയോട് ചോദിക്കപ്പെട്ടു :

ഇവിടെ യെമനിൽ നമ്മുടെ ഷെയ്ഖ് മുഖ്ബിൽ സായം പര്യാപതമായ സലഫി പ്രബോധനം സ്ഥാപിക്കുകയും “അധികേഷപ യോഗ്യമായ ചോദിക്കാൻ” എന്ന പേരിൽ ഒരു ഗ്രന്ഥം രചിക്കുകയും ചെയ്തു. നമ്മുടെ ചോദ്യം ഇതാകുന്നു : “ചില പ്രബോധകർ ജനങ്ങളോട് ചിലപ്പോഴൊക്കെ പ്രബോധനത്തിനായി പണം ചോദിക്കാറുണ്ട്. അത് കൊണ്ട് ജനങ്ങളിൽ നിന്ന് പ്രബോധനത്തിനായി പണം ചോദിക്കുന്നതിനുള്ള അളവു കോൽ എന്താണ്??”

**മറുപടി :** “എന്തായാലും അല്ലാഹു ഷെയ്ഖ് മുഖ്ബിലിനു കരുണ ചൊരിയട്ടെ. യെമനിലും പുറത്തും അദ്ധേഹത്തെ നന്മയിൽ വിജയിപ്പിക്കുവാൻ ഞാൻ അല്ലാഹുവിനോട് ചോദിക്കുന്നു. തീർച്ചയായും ഈ മനുഷ്യൻ സലഫുകളുടെ ഇഹലോക വിരക്തിയും, അവരുടെ സുഖാനുഭവ വർജ്ജനവും, അവരുടെ അഭിമാനവും പദവിയും, ജനങ്ങളിൽ നിന്ന് ധനം നിരസിക്കുന്നതിലും, സത്യത്തിന്റെ ഒരു പ്രസ്താവന നടത്തുന്നതിലുമുള്ള അവരുടെ ധൈര്യവും നമ്മെ ഓർമ്മിപ്പിക്കുന്നു. അല്ലാഹു അദ്ധേഹത്തിനു കരുണ ചൊരിയട്ടെ.

സലഫി ദർവത്ത് യെമനിൽ ഉൽകൃഷ്ടമാവുകയും വ്യാപിക്കുകയും ചെയ്തു. ജനങ്ങൾക്കുതുകൊണ്ട് ശമനം ലഭിച്ചു. ജനങ്ങൾക്ക് വലിയ നന്മ അവശേഷിപ്പിച്ചു. അദ്ധേഹത്തിന്റെ വിദ്യാർത്ഥികളെ അനുസരിക്കാനും അദ്ധേഹത്തെ പോലുള്ളവരെ അവരിൽ നിന്നു ഉയർത്തിക്കൊണ്ടു വരാനും ഞാൻ അല്ലാഹുവിനോട് ദുആ ചെയ്യുന്നു. അല്ലാഹുവിനാണെ തീർച്ചയായും തഖ്വീഫും, സുഖാനുഭവ വർജ്ജനത്തിലും, ഇഹലോക കാര്യങ്ങൾ വർജ്ജിക്കുന്നതിലും അദ്ധേഹം മാതൃകയായിരുന്നു. ജനങ്ങളുടെ ധനം തിരസ്കരിക്കുമ്പോഴും, ജനങ്ങളോട് ചോദിക്കുന്നതിനെതിരെ താക്കീത് നൽകുമ്പോഴും അല്ലാഹു അദ്ധേഹത്തിനു ഉൾക്കാഴ്ച നൽകി. അദ്ധേഹത്തിന്റെ പേരിൽ പണപ്പിരിവ് നടത്തുന്ന ഏതൊരുവനെതിരെയും അദ്ധേഹം ഉഗ്രമായ ആക്രമണം ആരംഭിക്കാറുണ്ടായിരുന്നു എന്നത് ഞാൻ ഓർക്കുന്നു. ഇതിൽ ഒരു വിട്ടു വീഴ്ചക്കും അദ്ധേഹം തയ്യാറായിരുന്നില്ല. അല്ലാഹു അദ്ധേഹത്തെ അനുഗ്രഹിക്കട്ടെ.

ദർശനത്തിന്റെ പേരിൽ ജനങ്ങളോട് പണത്തിനായി അവരെ സമീപിക്കേണ്ട ആവശ്യകത തന്നെ ഇല്ല, സലഫുകൾ ഒരിക്കലും തന്നെ അത് ചെയ്തിട്ടില്ല. ദർശനത്തിനു വേണ്ടി അഹ്മദ് ബ്നു ഹൻബൽ റഹിമഹുള്ള ജനങ്ങളുടെ മുന്നിൽ കൈ നീട്ടിയിട്ടുണ്ടോ? അദ്ധേഹം സമ്പത്ത് നിരസിക്കാറായിരുന്നു പതിവ് - സുഖാനഭവ വർജ്ജനത്തിനും മഹത്വത്തിനും ഇമാം അഹ്മദിനെ ആധേഹം ഉദ്ധരിക്കുന്നു. അബ്ദുൽ റസാഖിനടുത്തേക്ക് ഇറാഖിൽ നിന്നും സൻആയിലേക്ക് അദ്ധേഹം യാത്ര ചെയ്തു, വഴിക്ക് അദ്ധേഹവും കൂടെയുള്ള യഹ്യാ ബ്നു മഹ്മൂദും പറഞ്ഞു : “ഇതാ അബ്ദുൽ റസാഖ്, അല്ലാഹു അദ്ധേഹത്തെ നമ്മിലേക്ക് എത്തിച്ചിരിക്കുന്നു, അതിനാൽ ഇനി നമുക്ക് യാത്ര ചെയ്യേണ്ടതില്ല”. ഇമാം അഹ്മദ് പറഞ്ഞു : “എനിക്ക് സൻആയിലേക്ക് യാത്ര ചെയ്യേണ്ട ഉദ്ധേശം ഉണ്ട്, അത് കൊണ്ട് ഞാൻ മടങ്ങുന്നില്ല”. അദ്ധേഹം സൻആയിലേക്ക് പോകുന്ന വഴിക്ക് പണം തീർന്നു പോയി, അത് കിട്ടി കൂടെയുള്ള യാത്രികർ അദ്ധേഹത്തിനു സാമ്പത്തിക സഹായം വാഗ്ദാനം ചെയ്തു, എന്നാൽ ഇമാം അത് നിരസിക്കുകയും പകരം നാടോടി അറബിക്ക് ചുമട് ചുമന്നു കൊണ്ട് സമ്പത്ത് കൈമാറ്റം ചെയ്തു. അദ്ധേഹം ഒരു ഇമാം ആയിരുന്നു- റഹിമഹുള്ളാഹ്- . ആളുകളിൽ നിന്ന് കിട്ടുന്ന പണം കൊണ്ട് ഭക്ഷിക്കുന്നതിനേക്കാൾ ആയിരം ഇരട്ടി രൂപി സ്വന്തം കൈകൾ കൊണ്ട് സമ്പാദിച്ചതിനാണെന്ന് അറിഞ്ഞത് കൊണ്ട് അദ്ധേഹം ഈ ചുമട് എടുത്തത്. കാരണം മുകളിലുള്ള കൈ ആണ് നൽകുന്നത്, താഴെ ഉള്ളത് സ്വീകരിക്കുന്ന കൈ ആണ്. ഇമാം തന്റെ കൈകൾ താഴെയുള്ളത് ആകാൻ ഇഷ്ടപ്പെട്ടില്ല.

അത് കൊണ്ട് പണ്ഡിതന്മാരെയും വിദ്യാർത്ഥികളെയും സലഫുകളുടെ സ്വഭാവ മഹിമകളിലേക്ക് മടങ്ങാൻ ഞാൻ ഉപദേശിക്കുന്നു, പണത്തോടുള്ള ആസക്തി സലഫി ദർശനത്തിലെ അപകടങ്ങളിൽ വലിയ അപകടമാണെന്ന് അവർ അറിയട്ടെ. ഇതിനുള്ള തെളിവ് ഇപ്പോൾ ഉള്ള ഫിത്നകൾ പണം കാരണം കാരണമായി ഉണ്ടായതാണ്, അല്ലാഹു താങ്കളെ അനുഗ്രഹിക്കട്ടെ, അല്ലാഹുവിനെ തന്നെയാണു, ആളുകൾ ചാരിറ്റി സംഘങ്ങളിലേക്ക് കൈ നീട്ടാൻ തുടങ്ങിയപ്പോൾ പണത്തിന്റെ ഫിത്ന കാരണം അല്ലാഹുവിൽ അഭയം തേടുന്നത് ദുർബലമായിത്തീർന്നു. തീർച്ചയായും ഇത് ഫിത്നയാകുന്നു. അല്ലാഹുവിനെ തന്നെയാണു, മസ്ജിദുകളിൽ നിന്നും പുറത്തു വരുന്ന വിദ്യാർത്ഥികളിൽ വളരെ കുറച്ച് മാത്രമേ സ്വയം പര്യാപ്തരും, സ്വഭാവ മേന്മയുള്ളവരും അഭിമാനമുള്ളവരും ആയുള്ളൂ. ദുനിയാവിൽ തകർക്കപ്പെടുന്ന പൈസയുടെ പിന്നാലെപ്പായുന്ന മില്യൺ കണക്കിനു വിദ്യാർത്ഥികളെക്കാൾ എത്രയോ ഭേദമാണ് ഈ കുറച്ചാളുകൾ. അത് കൊണ്ട് അവരിലുള്ള പണ്ഡിതന്മാരെയും സലഫി യുവാക്കളെയും സലഫുകളുടെ ജീവ ചരിത്രങ്ങളിലേക്ക് മടങ്ങാൻ ഞാൻ ഉപദേശിക്കുന്നു. അവർ സുന്നത്തിന്റെ

കൊടിക്കുറ ഉയർത്തിപ്പിടിച്ച പോലെ ഇവരും അഭിമാനത്തിന്റെയും ഇഹലോക വിരക്തിയുടെയും ,സുഖാനുഭവ വർജ്ജനത്തിന്റെയും ദുനിയാവിന്റെ പിന്നിൽ പായുന്നതിനെ വെറുക്കുന്നതിന്റെയും കൊടിക്കുറ ഉയർത്തിപ്പിടിക്കണം.

വിചാരണയുടെ തീയിൽ ജലിക്കാൻ ശക്തിയുള്ള ഒരമ്പാണ് പണം.അല്ലാഹുവിൽ പശ്ചാത്തപിച്ച്, അവനു വേദി സാഹോദര്യത്തിലേക്ക് മടങ്ങിയില്ലാ എങ്കിൽ ജീവിതത്തിന്റെ ഓരോ പ്രയാസത്തിലും പരസ്പരം ക്ഷമയിലേക്കും പരസ്പരം സത്യത്തിലേക്കും ക്ഷണിക്കാൻ നാം അവരെ ഉപദേശിക്കുന്നു.“കുറച്ചൊക്കെ ഭയം,പട്ടിണി,ധന നഷ്ടം,ജീവ നഷ്ടം,വിഭവ നഷ്ടം എന്നിവ മുഖേന നാം നിങ്ങളെ പരീക്ഷിക്കുക തന്നെ ചെയ്യും.(അത്തരം സന്ദർഭങ്ങളിൽ) ക്ഷമിക്കുന്നവനു സന്തോഷ വാർത്ത അറിയിക്കുക.”(സൂറത്തുൽ ബഖറ : 155)

അല്ലാഹുവിനാണു,തീർച്ചയായും സലഫുകൾ പാകത എത്താത്ത,പണവും പാത്രവുമായുള്ള ദർവ്വത്ത് നമുക്ക് എത്തിച്ചു തന്നിട്ടില്ല.എന്നാൽ സമ്പത്തിൽ നിന്ന് തിരിഞ്ഞു കൊടുള്ള ,ഇഹ ലോക വിരക്തിയോടെ ഉള്ള, സുഖാനുഭവ വർജ്ജനത്തോടെ ഉള്ള രീതിയാണ് നമുക്കവർ എത്തിച്ചു തന്നത്.അല്ലാഹു അവരെക്കൊടു തൃപ്തിപ്പെടുത്തും.അതിനാൽ സകല സലഫികളെയും പ്രത്യേകിച്ച് -യെമെനിൽ ഉള്ളവരെ സുന്നത്തിന്റെ കൊടിക്കുറയിൽ അല്ലാഹു ഉയർത്തിയിരിക്കുന്നു- നാം ഉപദേശിക്കുന്നത് ,എന്തെന്നാൽ ഈ ദർവ്വത്തിനെ സംരക്ഷിക്കണം; പണം അവരിലേക്ക് വരുന്നത് അവർക്കിടയിൽ ദോഷം വരുത്തിയാൽ തങ്ങളുടെ കാലുകൾ കൊടു തവർ തട്ടി തെറിപ്പിക്കണം.അഭിമാനത്തോടെ തങ്ങളുടെ പാതയിൽ അവർ മുന്നേറണം.അല്ലാഹുവിന്റെ കലർപ്പില്ലാത്ത കലീനമായ ദർവ്വത്തിനെ പ്രചരിപ്പിക്കുന്നതിനു ഉന്നത പദവി നൽകുക.

“അബൂൽ ഹസ്സന്റെ ഫിത്നയെ കുറിച്ച് ഏതനിലെ യുവാക്കളിൽ നിന്നുള്ള ചോദ്യങ്ങൾ” എന്ന ടേപ്പിൽ നിന്നും എടുത്തത്

Source : [www.alloom.net](http://www.alloom.net)

“ഇതിന്റെ പേരിൽ യാതൊരു പ്രതിഫലവും ഞാൻ നിങ്ങളോട് ചോദിക്കുന്നില്ല.എന്നിടങ്ങളുള്ള പ്രതിഫലം ലോക രക്ഷിതാവിങ്കൽ നിന്ന് മാത്രമാകുന്നു” സൂറത്തു ശുഅറാഅ് : 109)

“നിങ്ങളോട് യാതൊരു പ്രതിഫലവും ചോദിക്കാത്തവരും സന്മാർഗം പ്രാപിച്ചവരും ആയിട്ടുള്ളവരെ നിങ്ങൾ പിന്തുടരുക” (യാസീൻ : 21)

